

अनुसूचित जाती व नवबौद्ध घटकांच्या वस्तीचा विकास
करणे (ग्रामीण) (पूर्वीचे नाव दलित वस्ती सुधार योजना)
या योजनेतर्गत सन २०१४-१५ या आर्थिक वर्षाकरिता
निधी वितरीत करण्याबाबत..

महाराष्ट्र शासन
सामाजिक न्याय व विशेष सहाय्य विभाग
शासन निर्णय क्रमांक: दवसु-२०१४/प्र.क्र.६६/अजाक-१

मंत्रालय विस्तार भवन, मुंबई ४०० ०३२

तारीख: १२ मे, २०१४

वाचा

१) शासन जापन, सामाजिक न्याय व विशेष सहाय्य विभाग, क्रमांक:- बीजीटी-२०१४/ प्र.क्र. ४०/
अर्थसंकल्प, दिनांक १५.४.२०१४

शासन निर्णय

अनुसूचित जातीच्या समाजाचे लोक समुहाने गावाच्या परिसीमेत वास्तव्य करून राहतात. तसेच बऱ्याचदा अनुसूचित जातींपैकी उपजाती व जातीनिहाय घरे वेगवेगळ्या समुहाने एकत्रित वास्तव्य करून रहातात व अशाप्रकारे वास्तव्य करून असलेल्या सर्व जाती/उपजातींच्या समुहास "दलित वस्ती " असे संबोधण्यात येते. या वस्त्यांमध्ये मुलभूत सोयीसुविधा पुरवून तेथील लोकांचे जीवनमान उंचावण्यासाठी सन १९७४ पासून दलित वस्ती सुधार योजनेची अंमलबजावणी करण्यात येत आहे. सदर योजनेतर्गत दलित वस्त्यांमध्ये अंतर्गत रस्ते, नाली बांधणे, पाणीपुरवठा, पाण्याचा हौद, समाजमंदिर, रस्त्यावरील विद्युत पुरवठा, शौचालय इ. गरजा विचारात घेऊन, विकास कामांना प्रशासकीय मंजूरी दिली जाते. अनुसूचित जाती व नवबौद्ध घटकांच्या वस्तींचा विकास करणे (ग्रामीण)(पूर्वीचे नाव दलित वस्ती सुधार योजना) या योजनेसाठी सन २०१४-२०१५ या आर्थिक वर्षात रु. ५४२२८.३२ लाख इतकी अर्थसंकल्पिय तरतूद मंजूर करण्यात आली आहे. सदर तरतूदीपैकी संदर्भाधीन क्र. १ अन्वये माहे एप्रिल, २०१४ ते जुलै, २०१४ या ४ महिन्यांचा खर्च भागविण्यासाठी प्रत्येकी रु. ४५१९.०३ लाख इतका उपलब्ध करून दिलेला निधी असा एकूण रु. १८०७६.१२ लाख (रुपये एकशे ऐंशी कोटी शहात्तर लाख बारा हजार फक्त) एवढी तरतूद वितरीत करण्यास शासन मान्यता देत आहे.

२. प्रस्तुत शासन निर्णयान्वये मंजूर करण्यात आलेली रक्कम अदा करण्यासाठी आयुक्त, समाजकल्याण, पुणे यांना आहरण व संवितरण अधिकारी म्हणून घोषित करण्यात येत आहे. तसेच देयकावर प्रतिस्वाक्षरी करण्याचे अधिकारही त्यांना किंवा त्यांनी प्राधिकृत केलेल्या अधिका-यांस देण्यात येत आहेत.

३. या बाबींवर होणारा खर्च पुढीलप्रमाणे नमूद केलेल्या लेखाशिर्षाखाली खर्ची टाकावा व तो चालू आर्थिक वर्षाच्या मंजूर तरतुदीतून भागविण्यात यावा:-

मागणी क्रमांक एन ३

२२२५ अनुसूचित जाती, अनुसूचित जमाती व इतर मागासवर्ग यांचे कल्याण

०१ अनुसूचित जातीचे कल्याण

८०० इतर खर्च

(०६)(०२) महाराष्ट्र जिल्हा परिषद व पंचायत समिती अधिनियम १९६१,

याच्या कलम १८७ अन्वये जिल्हा परिषदांना अनुदाने

दलित वस्त्यांची सुधारणा

(२२२५ ३०५ ५)

३१ सहाय्यक अनुदाने (वेतनेतर)

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०५१२१२०५१२३१२२ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(सुनंदा मो. घडयाळे)

कार्यासन अधिकारी

प्रत,

१. आयुक्त, समाजकल्याण, महाराष्ट्र राज्य, पुणे.
२. सर्व प्रादेशिक उपायुक्त समाजकल्याण.
३. सर्व सहाय्यक आयुक्त, समाजकल्याण
४. सर्व जिल्हा समाजकल्याण अधिकारी, जिल्हा परिषद
५. महालेखापाल (लेखा व अनुज्ञेयता/लेखा परीक्षा) महाराष्ट्र १ / २, मुंबई/नागपूर.
६. अधिदान व लेखा अधिकारी, मुंबई.
७. सर्व जिल्हा कोषागार अधिकारी
८. अधिदान व लेखा अधिकारी, मुंबई
९. निवासी लेखा परीक्षा अधिकारी, मुंबई.
१०. नियोजन विभाग (का.१४३१) मंत्रालय, मुंबई
११. वित्त विभाग, (का साउ/अर्थोपाय), मंत्रालय, मुंबई.
१२. कक्ष अधिकारी, (अर्थसंकल्प/विधयो), सामाजिक न्याय व विशेष सहाय्य विभाग, मंत्रालय, मुंबई-३२.
१३. निवड नस्ती का-अजाक-१.